

॥ ఓం నమో వేంకటేశాయ ॥

11.08.2023 - శుక్రవారము (39వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుబ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహాక్ష దేశాయ శ్రీభూ సంయుక్త దేహినే ।
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం
ద్వైపాయన ప్రముఖ సేవిత మూల భాగం
స్కంధోపసేవి శుక సూత రవై ర్విశిష్టం
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు మరియు
డా. పి.వి.ఎన్.ఎన్. మారుతి గార్లచే...

శ్రీమద్భాగవతం

శ్రీపద్మపురాణే ఉత్తరఖండే శ్రీమద్భాగవత మహాత్మ్యే ప్రథమోఽధ్యాయః

సచ్చిదానందరూపాయ విశ్వోత్పత్త్యాదిహేతవే ।
తాపత్రయ వినాశాయ శ్రీకృష్ణాయ వయం నమః ॥ 1
యం ప్రవ్రజంతమను పేతమపేకృత్యమ్

ద్వైపాయనో విరహకాతర అజాహోవ ।
పుత్రేతి తన్మయతయా తరవోఽభినేదుః
తం సర్వభూతహృదయం మునిమానతోఽస్మి ॥ 2

నైమిషే సూతమాసీనమభివాద్య మహామతిమ్ ।
కథామృతరసాస్వాదకుశలః శౌనకోఽబ్రవీత్ ॥ 3

శౌనక ఉవాచ

అజ్ఞానధ్వాంతవిధ్వంసకోటిసూర్యసమప్రభ ।
సూతాఖ్యాహి కథాసారం మమ కర్ణరసాయనమ్ ॥ 4

భక్తిజ్ఞాన విరాగాస్తో వివేకో వర్ధతే మహాన్ ।
మాయామోహనిరాసశ్చ వైష్ణవైః క్రియతే కథమ్ ॥ 5

ఇహ ఘోరే కలౌ ప్రాయో జీవశ్చాసురతాం గతః ।
క్లేశాక్రాంతస్య తస్యైవ శోధనే కిం పరాయణమ్ ॥ 6

శ్రేయసాం యద్భవేచ్ఛ్రేయః పావనానాం చ పావనమ్
కృష్ణప్రాప్తికరం శశ్వత్ సాధనం తద్వదాధునా ॥ 7
చింతామణిర్లోకసుఖం సురద్రుః స్వర్గసంపదమ్ ।
ప్రయచ్ఛతి గురుః ప్రీతో వైకుంఠం యోగిదుర్లభమ్ ॥ 8

సూత ఉవాచ

ప్రీతిః శౌనక చిత్తే తే హ్యతో వచ్చి విచార్య చ ।
సర్వసిద్ధాంత నిష్పన్నం సంసారభయనాశనమ్ ॥ 9

భక్త్యోఘవర్ధనం యచ్ఛ క్షుణ్ణసంతోషహేతుకమ్ ।
తదహం తేఽభిదాస్యామి సావధానతయా శృణు ॥ 10

కాలవ్యాలముఖగ్రాసత్రాసనిర్ణాశహేతవే ।
శ్రీమద్భాగవతం శాస్త్రం కలౌ కీరేణ భాషితమ్ ॥ 11

ఏతస్మాదపరం కించిన్మనఃశుద్ధ్యై న విద్యతే ।
జన్మాంతరే భవేత్పుణ్యం తదా భాగవతం లభేత్ ॥ 12

పరీక్షితే కథాం వక్తుం సభాయాం సంస్థితే శుకే ।
సుధాకుంభం గృహీత్స్వేవ దేవాస్తత్ర సమాగమన్ । 13

శుకం నత్వావదన్ సర్వే స్వకార్యకుశలాః సురాః ।
కథాసుధాం ప్రయచ్ఛస్వగృహీత్స్వేవ సుధామిమామ్ ॥ 14

ఏవం వినిమయే జాతే సుధా రాజ్ఞా ప్రపీయతామ్ ।
ప్రపాస్యామో వయం సర్వే శ్రీమద్భాగవతామృతమ్ ॥ 15

క్వ సుధా క్వ కథా లోకే క్వ కాచః క్వ మణిర్మహాన్ ।
బ్రహ్మారాతో విచార్చ్యైవం తదా దేవాన్ జహాస హ ॥ 16

అభక్తాంస్తాంశ్చ విజ్ఞాయ న దదౌ స కథామృతమ్ ।
శ్రీమద్భాగవతీ వార్తా సురాణామపి దుర్లభా ॥ 17

రాజ్ఞో మోక్షం తథా నీక్ష్య పురా ధాతాపి విస్మితః ।
సత్యలోకే తులాం బద్ధ్వా తోలయత్సాధనాన్యజః ॥ 18

లఘూన్యన్యాని జాతాని గౌరవేణ ఇదం మహత్ ।
తదా ఋషిగణాస్సర్వే విస్మయం పరమం యయుః ॥ 19

మేనిరే భగవద్రూపం శాస్త్రం భాగవతం కలౌ ।
పఠనాచ్ఛ్రవణాత్సద్యో వైకుంఠఫలదాయకమ్ ॥ 20

సప్తాహేన శ్రుతం చైతత్ సర్వథా ముక్తిదాయకమ్ ।
సనకాద్యైః పురా ప్రోక్తం నారదాయ దయాపరైః ॥

21

శౌనక ఉవాచ

లోకవిగ్రహముక్తస్య నారదస్యాసిఙ్ధరస్య చ ।
విధిశ్రవే కుతః ప్రీతిః సంయోగః కుత్ర తైః సహ ।

23

సూత ఉవాచ

అత్ర తే కీర్తయిష్యామి భక్తియుక్తం కథానకమ్ ।
శుకేన మమ యత్ ప్రోక్తం రహః శిష్యం విచార్య చ ॥

24

ఏకదా హి విశాలాయాం చత్వార ఋషయోఽమలాః ।
సత్యంగార్థం సమాయాతా దదృశుస్తత్ర నారదమ్ ॥

25

ఎనిమిదవ అధ్యాయము

అథ శ్రీమద్ధాగవతే పారమహంస్యాం సంహితాయాం అష్టమోఽధ్యాయః

సూత ఉవాచ

అథ తే సంపరేతానాం స్వానాముదకమిచ్ఛతాం
దాతుం సకృష్ణా గంగాయాం పురస్కృత్య యయుః స్త్రియః ॥ 1-8-1 ॥

తే నినీయోదకం సర్వే విలప్య చ భృశం పునః
ఆఘ్లా హరిషాదాబ్జరజఃపూతసరిజ్జలే ॥ 1-8-2 ॥

తత్రాసీనం కురుపతిం ధృతరాష్ట్రం సహోనుజం
గాంధారీం పుత్రశోకార్తాం పృథాం కృష్ణాం చ మాధవః ॥ 1-8-3 ॥

సాంత్వయామాస మునిభిర్హతబంధూన్ శుచార్చితాన్
భూతేషు కాలస్య గతిం దర్శయన్నప్రతిక్రియాం ॥ 1-8-4 ॥

సాధయిత్వాజాతశత్రోః స్వ రాజ్యం కిత్వైర్హతం
ఘాతయిత్వాసతో రాజ్ఞః కచస్పర్శక్షతాయుషః ॥ 1-8-5 ॥

యాజయిత్వాశ్వమేధైస్తం త్రిభిరుత్తమకల్పకైః
తద్యశః పావనం దిక్షు శతమన్యోరివాతనోత్
॥ 1-8-6 ॥

ఆమంత్ర్య పాండుపుత్రాంశ్చ శైనేయోద్ధవసంయుతః
ద్వైపాయనాదిభిర్విష్టైః పూజితైః ప్రతిపూజితః
॥ 1-8-7 ॥

గంతుం కృతమతిర్బ్రహ్మన్ ద్వారకాం రథమాస్థితః
ఉపలేభే^౨ భిధావంతీముత్తరాం భయవిహ్వలాం
॥ 1-8-8 ॥

ఉత్తరోవాచ

పాహి పాహి మహాయోగిన్ దేవదేవ జగత్పతే
నాన్యం త్వదభయం పశ్యే యత్ర మృత్యుః పరస్పరం
॥ 1-8-9 ॥

అభిద్రవతి మామీశ శరస్తప్తాయసో విభో
కామం దహతు మాం నాథ మా మే గర్భో నిపాత్యతాం
॥ 1-8-10 ॥

సూత ఉవాచ

ఉపధార్య వచస్తస్యాః భగవాన్ భక్తవత్సలః
అపాండవమిదం కర్తుం ద్రౌణేరస్త్రమబుధ్యత
॥ 1-8-11 ॥

తర్హ్యేవాథ మునిశ్రేష్ఠ పాండవాః పంచ సాయకాన్
ఆత్మనో^౨ భిముఖాన్ దీప్తానాలక్ష్మ్యాస్త్రాణ్యుపాదదుః
॥ 1-8-12 ॥

వ్యసనం వీక్ష్య తత్తేషామనన్యవిషయాత్మనాం
సుదర్శనేన స్వాస్త్రేణ స్వానాం రక్షాం వ్యధాద్విభుః
॥ 1-8-13 ॥

అంతఃస్థః సర్వభూతానామాత్మా యోగేశ్వరో హరిః
స్వమాయయాప్యణోద్గర్భం వైరాట్యాః కురుతంతవే
॥ 1-8-14 ॥

యద్యప్యస్త్రం బ్రహ్మశిరస్త్యమోఘం చాప్రతిక్రియం
వైష్ణవం తేజ ఆసాద్య సమశామ్యద్భుగూద్వహ
॥ 1-8-15 ॥

మా మంస్థా హ్యేతదాశ్చర్యం సర్వాశ్చర్యమయేఽచ్యుతే
య ఇదం మాయయా దేవ్యా సృజత్యవతి హంత్యజః

॥ 1-8-16 ॥

బ్రహ్మతేజోవినిర్ముక్తైరాత్మజైః సహ కృష్ణయా
ప్రయాణాభిముఖం కృష్ణమిదమాహ పృథా సతీ

॥ 1-8-17 ॥

కుంతువాచ

నమస్యే పురుషం త్వాద్యమీశ్వరం ప్రకృతేః పరం
అలక్ష్యం సర్వభూతానామంతర్బహిరవస్థితం

॥ 1-8-18 ॥

మాయాజవనికాచ్ఛన్నమజ్ఞాథోక్షజమవ్యయం
న లక్ష్యసే మూఢదృశా నతో నాట్యధరో యథా

॥ 1-8-19 ॥

తథా పరమహంసానాం మునీనామమలాత్మనాం
భక్తియోగవిధానార్థం కథం పశ్యేమ హి స్త్రియః

॥ 1-8-20 ॥

కృష్ణాయ వాసుదేవాయ దేవకీనందనాయ చ
నందగోపకుమారాయ గోవిందాయ నమో నమః

॥ 1-8-21 ॥

నమః పంకజనాభాయ నమః పంకజమాలినే
నమః పంకజనేత్రాయ నమస్తే పంకజాంఘ్రయే

॥ 1-8-22 ॥

యథా హృషీకేశ ఖలేన దేవకీ
కంసేన రుద్ధాతిచిరం శుచార్చితా
విమోచితాహం చ సహాత్మజా విభో
త్వయైవ నాథేన ముహుర్విపద్గణాత్

॥ 1-8-23 ॥

విషాన్మహాగ్నేః పురుషోదదర్శనాఽ
దసత్సభాయా వనవాసకృచ్ఛ్రతః
మృధే మృధేఽనేకమహారథాస్త్రతో
ద్రౌణ్యస్త్రతశ్చాస్మ హరే-భిరక్షితాః

॥ 1-8-24 ॥

విపదః సంతు నః శశ్వత్తత్ర తత్ర జగద్గురో
భవతో దర్శనం యత్య్వాదపునర్భవదర్శనం

॥ 1-8-25 ॥

జన్మైశ్వర్యశ్రుతశ్రీభిరేధమానమదః పుమాన్
నైవార్హత్యభిధాతుం వై త్వామకించనగోచరం

॥ 1-8-26 ॥

నమోఽకించనవిత్తాయ నివృత్తగుణవృత్తయే
ఆత్మారామాయ శాంతాయ కైవల్యపతయే నమః

॥ 1-8-27 ॥

మన్యే త్వాం కాలమీశానమనాదినిధనం విభుం
సమం చరంతం సర్వత్ర భూతానాం యన్మిథః కలిః

॥ 1-8-28 ॥

న వేద కశ్చిద్భగవంశ్చిక్లితం
తవేహమానస్య నృణాం విడంబనం
న యస్య కశ్చిద్దయితోఽస్తి కర్ణిచిత్,
ద్వేష్యశ్చ యస్మిన్విషమా మతిర్పుణాం

॥ 1-8-29 ॥

జన్మ కర్మ చ విశ్వాత్మన్నజస్యాకర్తురాత్మనః
తిర్యజ్జన్మసిఘ్నం యాదఃసు తదత్యంతవిడంబనం

॥ 1-8-30 ॥

గోప్యాదదే త్వయి కృతాగసి దామ తావత్
యా తే దశాశ్రుకలిలాంజనసంభ్రమాక్షం
వక్త్రం నినీయ భయభావనయా స్థితస్య
సా మాం విమోహయతి భీరసి యద్భిభేతి

॥ 1-8-31 ॥

కేచిదాహురజం జాతం పుణ్యశ్లోకస్య కీర్తయే
యదోః ప్రియస్యాన్వవాయే మలయస్యేవ చందనం

॥ 1-8-32 ॥

అపరే వసుదేవస్య దేవక్యాం యాచితోఽభ్యగాత్
అజస్త్యమస్య క్షేమాయ వధాయ చ సురద్విషాం

॥ 1-8-33 ॥

భారావతారణాయాన్యే భువో నావ ఇవోదధా
సీదంత్యా భూరిభారేణ జాతో హ్యోత్మభువార్థితః

॥ 1-8-34 ॥

భవేఽస్మిన్ క్లిశ్యమానానామవిద్యాకామకర్మభిః
శ్రవణస్మరణార్థాణి కరిష్యన్నితి కేచన

॥ 1-8-35 ॥

శృణ్వంతి గాయంతి గృణంత్యభీక్షశః
స్మరంతి నందంతి తవేహితం జనాః
త ఏవ పశ్యంత్యచిరేణ తావకం
భవప్రవాహేనాపరమం పదాంబుజం

॥ 1-8-36 ॥

అప్యద్య నస్త్యం స్వకృతేహిత ప్రభో
జిహాససి స్విత్సుహృదోఽనుజీవినః
యేషాం న చాన్యద్భవతః పదాంబుజాత్
పరాయణం రాజసు యోజితాంహసాం

॥ 1-8-37 ॥

కే వయం నామరూపాభ్యాం యదుభిః సహ పాండవాః
భవతోఽదర్శనం యర్హి హృషీకాణామివేశితుః

॥ 1-8-38 ॥

నేయం శోభిష్యతే తత్ర యథేదానీం గదాధర
త్వత్పదైరంకితా భాతి స్వలక్షణవిలక్షితైః

॥ 1-8-39 ॥

ఇమే జనపదాః స్పృద్ధాః సుపక్వౌషధివీరుధః
వనాద్రినద్యుదన్వంతో హ్యేధంతే తవ వీక్షితైః

॥ 1-8-40 ॥

అథ విశ్వేశ విశ్వాత్మాన్ విశ్వమూర్తే స్వకేషు మే
స్నేహపాశమిమం చింధి దృఢం పాండుషు వృష్ణిషు

॥ 1-8-41 ॥

త్వయి మేఽనన్యవిషయా మతిర్మధుపతేఽసకృత్
రతిముద్వహతాదద్ధా గంగేవౌఘముదన్వతి

॥ 1-8-42 ॥

శ్రీకృష్ణ కృష్ణసఖ వృష్ణ్వుషభావనిధ్రుగ్
రాజన్యవంశదహనా,నపవర్గవీర్య
గోవింద, గోద్విజసురార్తిహారావతార
యోగేశ్వరాఖిలగురో, భగవన్ నమస్తే

॥ 1-8-43 ॥

సూత ఉవాచ

పుథయేత్థం కలపదైః పరిణాతాభిలోదయః
మందం జహాస వైకుంఠో మోహయన్నివ మాయయా

|| 1-8-44 ||

తాం బాధమిత్యుపామంత్ర్య ప్రవిశ్య గజసాహ్వయం
స్త్రీయశ్చ స్వపురం యాస్యన్ ప్రేష్ణా రాజ్ఞా నివారితః

|| 1-8-45 ||

వ్యాసాద్వైరీశ్వరేహాజ్ఞైః కృష్ణేనాద్భుతకర్మణా
ప్రబోధితోఽపీతిహాసైర్నాబుధ్యత శుచార్పితః

|| 1-8-46 ||

ఆహ రాజా ధర్మసుతశ్చింతయన్ సుహృదాం వధం
ప్రాకృతేనాత్మనా విప్రాః స్నేహమోహవశం గతః

|| 1-8-47 ||

అహెలా మే పశ్యతాజ్ఞానం హృది రూఢం దురాత్మనః
పారక్యస్యైవ దేహస్య బహెల్వ్యా మే-క్షాహిణీర్హతాః

|| 1-8-48 ||

బాలద్విజసుహృన్నిత్రపితృభ్రాతృగురుద్రుహః
న మే స్యాన్నిరయానోక్ష్మో హ్యపి వర్షాయుతాయుతైః

|| 1-8-49 ||

నైనో రాజ్ఞః ప్రజాభర్తుర్ధర్మయుద్ధే వధో ద్విషాం
ఇతి మే న తు బోధాయ కల్పతే శాసనం వచః

|| 1-8-50 ||

స్త్రీణాం మద్ధతబంధూనాం ద్రోహా యోఽసావిహేలాత్థితః
కర్మభిర్బహమేధీయైర్నాహం కల్పో వ్యసోహితుం

|| 1-8-51 ||

యథా పంకేన పంకాంభః సురయా వా సురాకృతం
భూతహత్యాం తదైవైకాం న యజ్ఞైర్నామ్నమర్హతి

|| 1-8-52 ||

ఇతి శ్రీమద్భాగవతే పారమహంస్యాం సంహితాయాం అష్టమోఽధ్యాయః

తౌమ్మిదవ అధ్యాయము

అథ శ్రీమద్భాగవతే పారమహంస్యాం సంహితాయాం నవమోఽధ్యాయః

సూత ఉవాచ

ఇతి భీతః ప్రజాద్రోహాత్సర్వధర్మవివిత్సయా
తతో వినశనం ప్రాగాద్యత్ర దేవవ్రతోఽపతత్

|| 1-9-1 ||

తదా తే భ్రాతరః సర్వే సదశ్చైః స్వర్ణభూషితైః
అన్వగచ్ఛన్ రథైర్విప్రాః వ్యాసధౌమ్యాదయస్తథా

॥ 1-9-2 ॥

భగవానపి విప్రర్షే రథేన సధనంజయః
స తైర్వ్యరోచత నృపః కుబేర ఇవ గుహ్యకైః

॥ 1-9-3 ॥

దృష్ట్వా నిపతితం భూమౌ దివశ్చ్యుతమివామరం
ప్రణేముః పాండవా భీష్మం సానుగాః సహ చక్రిణా

॥ 1-9-4 ॥

తత్ర బ్రహ్మర్షయః సర్వే దేవర్షయశ్చ సత్తమ
రాజర్షయశ్చ తత్రాసన్ ద్రష్టుం భరతపుంగవం

॥ 1-9-5 ॥

పర్వతో నారదో ధౌమ్యో భగవాన్ బాదరాయణః
బృహదశ్వో భరద్వాజః సశిష్యో రేణుకాసుతః

॥ 1-9-6 ॥

వసిష్ఠ ఇంద్రప్రమదస్త్రితో గృత్సమదోఽసితః
కక్షీవాన్ గౌతమోఽత్రిశ్చ కౌశికోఽథ సుదర్శనః

॥ 1-9-7 ॥

అన్యే చ మునయో బ్రహ్మన్ బ్రహ్మరాతాదయోఽమలాః
శిష్టైరుపేతా ఆజగ్ముః కశ్యపాంగిరసాదయః

॥ 1-9-8 ॥

తాన్ సమేతాన్ మహాభాగానుపలభ్య వసూత్తమః
పూజయామాస ధర్మజ్ఞో దేశకాలవిభాగవిత్

॥ 1-9-9 ॥

కృష్ణం చ తత్రభావజ్ఞః ఆసీనం జగదీశ్వరం
హృదిస్థం పూజయామాస మాయయోపాత్తవిగ్రహం

॥ 1-9-10 ॥

పాండుపుత్రానుపాసీనాన్ ప్రశ్రయప్రేమసంగతాన్
అభ్యాచష్టానురాగాస్తైరంధీభూతేన చక్షుషా

॥ 1-9-11 ॥

అహౌ కష్టమహౌఽన్యాయ్యం యద్యాయం ధర్మనందనాః
జీవితం నార్హథ క్లిష్టం విప్రధర్మాచ్యుతాశ్రయాః

॥ 1-9-12 ॥

సంస్థితేఽతిరథే పాండౌ పృథా బాలప్రజా వధూః
యుష్మత్కృతే బహూన్ క్లేశాన్ ప్రాప్తౌ తోకవతీ ముహూః

|| 1-9-13 ||

సర్వం కాలకృతం మన్యే భవతాం చ యదప్రియం
సపాలో యద్వశే లోకో వాయోరివ ఘనావలిః

|| 1-9-14 ||

యత్ర ధర్మసుతో రాజా గదాపాణిర్వృకోదరః
కృష్ణోఽస్త్రీ గాండివం చాపం సుహృత్కృష్ణస్తతో విపత్

|| 1-9-15 ||

న హ్యస్య కర్ణిచిద్రాజన్ పుమాన్ వేద విధిత్పితం
యద్విజిజ్ఞాసయా యుక్తా ముహ్యంతి కవయోఽపి హి

|| 1-9-16 ||

తస్మాదిదం దైవతంత్రం వ్యవస్య భరతర్షభ
తస్యానువిహితోఽనాథా నాథ పాహి ప్రజాః ప్రభో

|| 1-9-17 ||

ఏష వై భగవాన్ సాక్షాదాద్యో నారాయణః పుమాన్
మోహయన్ మాయయా లోకం గూఢశ్చరతి వృష్ణిషు

|| 1-9-18 ||

అస్యానుభావం భగవాన్ వేద గుహ్యతమం శివః
దేవర్షిర్నారదః సాక్షాద్భగవాన్ కపిలో నృప

|| 1-9-19 ||

యం మన్యసే మాతులేయం ప్రియం మిత్రం సుహృత్తమం
అకరోః సచివం దూతం సౌహృదాదథ సారథిం

|| 1-9-20 ||

సర్వాత్మనః సమదృశో హ్యద్వయస్యానహంకృతేః
తత్కృతం మతివైషమ్యం నిరవద్యస్య న క్వచిత్

|| 1-9-21 ||

తథాప్యేకాంతభక్తేషు పశ్య భూపానుకంపితం
యన్మేఽసూంస్త్యజతః సాక్షాత్కృష్ణో దర్శనమాగతః

|| 1-9-22 ||

భక్త్యాఽవేశ్య మనో యస్మిన్ వాచా యన్నామ కీర్తయన్
త్యజన్ కలేవరం యోగీ ముచ్యతే కామకర్మభిః

|| 1-9-23 ||

స దేవదేవో భగవాన్ ప్రతీక్షతాం
కలేవరం యావదిదం హినోమ్యహం
ప్రసన్నహాసారుణలోచనోల్లసఽ
న్ముఖాంబుజో ధ్యానపథశ్చతుర్భుజః

॥ 1-9-24 ॥

సూత ఉవాచ

యుధిష్ఠిరస్తదాకర్ణ్య శయానం శరపంజరే
అపృచ్ఛద్వివిధాన్ ధర్మాన్ ఋషీణామనుశ్చణ్డాత్మామ్

॥ 1-9-25 ॥

పురుషస్వభావవిహితాన్ యథావర్ణం యథాశ్రమం
వైరాగ్యరాగోపాధిభ్యామామ్నాతోభయలక్షణాన్

॥ 1-9-26 ॥

దానధర్మాన్ రాజధర్మాన్ మోక్షధర్మాన్ విభాగశః
స్త్రీధర్మాన్ భగవద్ధర్మాన్ సమాసవ్యాసయోగతః

॥ 1-9-27 ॥

ధర్మార్థకామమోక్షాంశ్చ సహెలాపాయాన్ యథా మునే
నానాఖ్యానేతిహాసేషు వర్ణయామాస తత్త్వవితే

॥ 1-9-28 ॥

ధర్మం ప్రవదతస్తస్య స కాలః ప్రత్యుపస్థితః
యో యోగినశ్చందమృత్యోర్వాంఛితస్తూత్తరాయణః

॥ 1-9-29 ॥

తదోపసంహృత్య గిరః సహస్రణీః
విముక్తసంగం మన ఆదిపూరుషే
కృష్ణే లసత్ప్రీతపటే చతుర్భుజే
పురః స్థితేఽమీలితదృగ్వ్యధారయత్

॥ 1-9-30 ॥

విశుద్ధయా ధారణయా హతాశుభః
తదీక్షయైవాశు గతాయుధవ్యధఃశ్రమః
నివృత్తసర్వేంద్రియవృత్తివిభ్రమ
తుష్టావ జన్యం విస్మజంజనార్దనం

॥ 1-9-31 ॥

శ్రీభీష్మ ఉవాచ

ఇతి మతిరుపకల్పితా వితృష్ణా
భగవతి సాత్వతపుంగవే విభూమ్ని
స్వసుఖముపగతే క్వచిద్విహర్తుం
ప్రకృతిముపేయుషి యద్భవప్రవాహః

॥ 1-9-32 ॥

త్రిభువనకమనం తమాలవర్ణం
రవికరగౌరవరాంబరం దధానే
వపురలకకులావృతాననాజ్ఞం
విజయసఖే రతిరస్తు మేఽనవద్యా

॥ 1-9-33 ॥

యుధి తురగరజోవిధూమ్రవిష్పక్
కచలులితశ్రమవార్యలంకృతాస్యే
మమ నిశితశరైర్విభిద్యమాన
త్వచి విలసత్కవచేఽస్తు కృష్ణ ఆత్మా

॥ 1-9-34 ॥

సపది సఖివచో నిశమ్య మధ్యే
నిజపరయోర్బలయో రథం నివేశ్య
స్థితవతి పరసైనికాయురణ్ణా
హృతవతి పార్థసఖే రతిర్మమాస్తు

॥ 1-9-35 ॥

వ్యవహితప్యతనాముఖం నిరీక్ష్య
స్వజనవధాద్విముఖస్య దోషబుద్ధ్యా
కుమతిమహరదాత్మనిద్యయా యః
చరణరతిః పరమస్య తస్య మేఽస్తు

॥ 1-9-36 ॥

స్వనిగమమపహోయ మత్ప్రతిజ్ఞాం
ఋతమధికర్తుమవప్లుతో రథస్థః
ధృతరథచరణోఽభ్యయాచ్ఛలద్గుః
హారిరివ హంతుమిభం గతోత్తరీయః

॥ 1-9-37 ॥

శితవిశిఖహతో విశీర్ణదంశః
క్షతజపరిఘ్నత ఆతతాయినో మే
ప్రసభమభిససార మద్వధార్థం
స భవతు మే భగవాన్ గతిర్ముకుందః

॥ 1-9-38 ॥

విజయరథకుటుంబ ఆత్తతోత్రే
ధృతహయరశ్మిని తచ్చియేక్షణీయే
భగవతి రతిరస్తు మే ముమూర్షోః
యమిహ నిరీక్ష్య హతా గతాః సరూపం

॥ 1-9-39 ॥

లలితగతివిలాసవల్గుహాసః
ప్రణయనిరీక్షణకల్పితోరుమానాః
కృతమనుకృతవత్య ఉన్మదాంధాః
ప్రకృతిమగన్ కిల యస్య గోపవధ్వః

॥ 1-9-40 ॥

మునిగణన్యపవర్యసంకులేఽన్తః
సదసి యుధిష్ఠిరరాజసూయ ఏషాం
అర్హణముపపేద ఈక్షణీయో
మమ దృశిగోచర ఏష ఆవిరాత్మా

॥ 1-9-41 ॥

తమిమమహమజం శరీరభాజాం
హృది హృది ధిష్ఠితమాత్మకల్పితానాం
ప్రతిదృశమివ వైకధార్మమేకం
సమధిగతోఽస్మి విధూతభేదమోహః

॥ 1-9-42 ॥

సూత ఉవాచ

కృష్ణ ఏవం భగవతి మనోవాగ్మస్థివృత్తిభిః
ఆత్మన్యాత్మానమావేశ్య సోఽన్తఃశ్వాస ఉపారమత్
సంపద్యమానమాజ్ఞాయ భీష్మం బ్రహ్మణి నిష్కలే
సర్వే బభూవుస్తే తూష్ణీం వయాంసీవ దినాత్యయే

॥ 1-9-43 ॥

॥ 1-9-44 ॥

తత్ర దుందుభయో నేదుర్దేవమానవవాదితాః

శశంసుః సాధవో రాజ్ఞాం ఖాత్పేతుః పుష్పవృష్టయః

॥ 1-9-45 ॥

తస్య నిర్హరణాదీని సంపరేతస్య భార్గవ

యుధిష్ఠిరః కారయిత్వా ముహూర్తం దుఃఖితో_భవత్

॥ 1-9-46 ॥

తుష్టువుర్మునయో హృష్టాః కృష్ణం తద్గుహ్యనామభిః

తతస్తే కృష్ణహృదయాః స్వాశ్రమాన్ ప్రయయుః పునః

॥ 1-9-47 ॥

తతో యుధిష్ఠిరో గత్వా సహకృష్టో గజాహ్వయం

పితరం సాంత్యయామాస గాంధారీం చ తపస్వినీం

॥ 1-9-48 ॥

పిత్రా చానుమతో రాజా వాసుదేవానుమోదితః

చకార రాజ్యం ధర్మేణ పితృపైతామహం విభుః

॥ 1-9-49 ॥

ఇతి శ్రీమద్భాగవతే పారమహంస్యాం సంహితాయాం నవమో_ధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో_స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయే_ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥